



FEBRUARY 09, 2026
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

- ✚ ಧಾರವಾಡ ಜಿಲ್ಲೆ, ಶಿರಗುಪ್ಪಿಯಲ್ಲಿ, ಬೆಣ್ಣೆ ಹಳ್ಳದ ಪ್ರವಾಹ ನಿಯಂತ್ರಣ ಕಾಮಗಾರಿಗೆ, ಮುಖ್ಯಮಂತ್ರಿ ಚಾಲನೆ.
- ✚ 9ನೇ ಆವೃತ್ತಿಯ, 'ಪರೀಕ್ಷಾ ಪೇ ಚರ್ಚಾ': ಎರಡನೇ ಕಂತು, ಇಂದು ಬೆಳಿಗ್ಗೆ 10 ಗಂಟೆಗೆ, ಪ್ರಸಾರ.
- ✚ ಜಿ.ಐ. ಟ್ಯಾಂಕ್ ಮಾನ್ಯತೆಪಡೆದ, ಕಲಬುರಗಿ ಜಿಲ್ಲೆ, ಕಮಲಾಪುರದ ಕೆಂಪು ಬಾಳೆಯ ಮೌಲ್ಯವರ್ಧನೆಗೆ, ಕ್ರಮ.
- ✚ ಇಂದು, ಅಂತಾರಾಷ್ಟ್ರೀಯ, ಅಪಸ್ಮಾರ ಜಾಗೃತಿ ದಿನಾಚರಣೆ.

<><><>

ಈಗ ವಾರ್ತೆಗಳ ವಿವರ

<><><>

ಬೆಣ್ಣೆ ಹಳ್ಳದ ಪ್ರವಾಹ ನಿಯಂತ್ರಣದಿಂದ, ಹಾವೇರಿಜಿಲ್ಲೆ ಶಿಗ್ಗಾವಿ ತಾಲೂಕು ದುಂಡಶಿಯಿಂದ, ಗದಗ ಜಿಲ್ಲೆ ರೋಣ ತಾಲೂಕು, ಮೆಣಸಗಿ ಗ್ರಾಮದ ವರೆಗೆ, 148 ಕಿಲೋ ಮೀಟರ್ ವ್ಯಾಪ್ತಿಯ, 37 ಹಳ್ಳಿಗಳು ಹಾಗೂ 20 ಸಾವಿರ ಹೆಕ್ಟರ್ ಕೃಷಿ ಭೂಮಿಗೆ ಅನುಕೂಲವಾಗಲಿದೆ ಎಂದು, ಮುಖ್ಯಮಂತ್ರಿ ಸಿದ್ದರಾಮಯ್ಯ, ಹೇಳಿದ್ದಾರೆ. ಧಾರವಾಡ ಜಿಲ್ಲೆ, ಹುಬ್ಬಳ್ಳಿ ತಾಲೂಕು, ಶಿರಗುಪ್ಪಿ ಗ್ರಾಮದಲ್ಲಿ, ಬೆಣ್ಣೆ ಹಳ್ಳ ಪ್ರವಾಹ ನಿಯಂತ್ರಣ ಕಾಮಗಾರಿಗೆ ಶಂಕುಸ್ಥಾಪನೆ ನೆರವೇರಿಸಿ, ಮಾತನಾಡಿದರು. ಬೆಣ್ಣೆ ಹಳ್ಳ ಪ್ರವಾಹ ನಿಯಂತ್ರಣದ, ಮೊದಲ ಹಂತದ ಕಾಮಗಾರಿಗೆ, 200 ಕೋಟಿ ರೂಪಾಯಿ ನೀಡಲಾಗಿದೆ. ನೀರಾವರಿ ತಜ್ಞ ಎಸ್. ಪರಮಶಿವಯ್ಯ ಸಮಿತಿ ವರದಿ ಆಧರಿಸಿ, ಕೇಂದ್ರ ಸರ್ಕಾರಕ್ಕೆ, ಸಾವಿರದ 610 ಕೋಟಿ ರೂಪಾಯಿ ಅಂದಾಜು ವೆಚ್ಚದ, ಸಮಗ್ರ ಯೋಜನಾ ವರದಿ, ಸಾಕಷ್ಟು ಹಿಂದೆಯೇ ಸಲ್ಲಿಸಲಾಗಿದೆ ಎಂದರು.

<><><>

ಬೆಣ್ಣೆ ಹಳ್ಳದ ಮೊದಲ ಹಂತದ ಕಾಮಗಾರಿ, 53ನೇ ಕಿಲೋ ಮೀಟರ್ ದಿಂದ, 148 ಕಿಲೋ ಮೀಟರ್ ವರೆಗೆ ನಡೆಯಲಿದೆ. ಪ್ರವಾಹ ಪೀಡಿತ ಪ್ರದೇಶಗಳಲ್ಲಿ, 1 ಕಿಲೋ ಮೀಟರ್ ನಿಂದ, 7 ಕಿಲೋ ಮೀಟರ್ ವರೆಗೆ ತಡೆಗೋಡೆ ನಿರ್ಮಾಣ ಹಾಗೂ 86 ಉಪ ಹಳ್ಳಗಳು ಸೇರುವ ಸ್ಥಳದಲ್ಲಿ, ಕಿರು ಅಣೆಕಟ್ಟೆ ರೂಪಿಸಲು, ಜಲ ಸಂಪನ್ಮೂಲ ಇಲಾಖೆ ಯೋಜಿಸಿದೆ.

<><><>

9ನೇ ಆವೃತ್ತಿಯ, 'ಪರೀಕ್ಷಾ ಪೇ ಚರ್ಚಾ' ಕಾರ್ಯಕ್ರಮದ, ಎರಡನೇ ಕಂತು, ಇಂದು ಬೆಳಿಗ್ಗೆ 10 ಗಂಟೆಗೆ, ಪ್ರಸಾರವಾಗಲಿದೆ. ಪ್ರಧಾನಮಂತ್ರಿ ನರೇಂದ್ರ ಮೋದಿ, ಈ ಬಾರಿ, ತಮಿಳುನಾಡು, ಭತ್ತೀಸ್‌ಗಡ, ಗುಜರಾತ ಹಾಗೂ ಆಸ್ಸಾಂನ ಪರೀಕ್ಷಾ ಯೋಧರೊಂದಿಗೆ, ವಿಶೇ ' ಸಂವಾದದಲ್ಲಿ, ಪಾಲ್ಗೊಂಡಿದ್ದಾರೆ.

<><><>

ಈ ಕುರಿತು ಒಂದು ವರದಿ..

<><><>

ಕೇಂದ್ರ ಶಿಕ್ಷಣ ಖಾತೆ ಸಚಿವ, ಧರ್ಮೇಂದ್ರ ಪ್ರಧಾನ್ ನೇತೃತ್ವದಲ್ಲಿ, ಶಿಕ್ಷಣ ಸಚಿವಾಲಯ, 'ಪರೀಕ್ಷಾ ಪೇ ಚರ್ಚಾ' ಕಾರ್ಯಕ್ರಮ ಆಯೋಜಿಸಿದ್ದು, 6ನೇ ತರಗತಿ ಹಾಗೂ ಮೇಲ್ಪಟ್ಟ ವರ್ಗಗಳಲ್ಲಿ ಓದುತ್ತಿರುವ ಮಕ್ಕಳಲ್ಲಿ, ಪರೀಕ್ಷಾ ಭಯ ಹೋಗಲಾಡಿಸಿ, ಮನೋಬಲ ಹೆಚ್ಚಿಸುವ ಉದ್ದೇಶದಿಂದ, ಸ್ವತಃ ಪ್ರಧಾನಮಂತ್ರಿಯವರ ಮಾರ್ಗದರ್ಶನದೊಂದಿಗೆ, ಪ್ರಸ್ತುತ ಪಡಿಸಲಾಗುತ್ತಿದೆ. ಪರೀಕ್ಷಾ ಪೇ ಚರ್ಚಾ ಕಾರ್ಯಕ್ರಮದಲ್ಲಿ ಭಾಗವಹಿಸುವ ಅಪೇಕ್ಷೆಯಿಂದ, ದಾಖಲೆಯ, ಒಟ್ಟು ನಾಲ್ಕು ಕೋಟಿ 50 ಲಕ್ಷ 13 ಸಾವಿರದ 379 ಜನ ತಮ್ಮ ಹೆಸರು ನೋಂದಾಯಿಸಿದ್ದಾರೆ. ಆ ವೈಕಿ, ನಾಲ್ಕು ಕೋಟಿ 19 ಲಕ್ಷದ 14 ಸಾವಿರದ 56 ವಿದ್ಯಾರ್ಥಿಗಳು, 24 ಲಕ್ಷ 84 ಸಾವಿರದ 259 ಶಿಕ್ಷಕರು ಹಾಗೂ 6 ಲಕ್ಷ 15 ಸಾವಿರದ 64 ಪಾಲಕರು, ನೋಂದಾಯಿಸಿಕೊಂಡಿದ್ದಾರೆ.

<><><>

ವಿವೇಕ ಧ್ವನಿ 44 ಸೆಕೆಂಡುಗಳು

<><><>

9ನೇ ಆವೃತ್ತಿಯ, 'ಪರೀಕ್ಷಾ ಪೇ ಚರ್ಚಾ', ಎರಡನೇ ಕಂತಿನ ಕಾರ್ಯಕ್ರಮದಲ್ಲಿ ಪಾಲ್ಗೊಳ್ಳಲಿರುವ, ಧಾರವಾಡ ಜಿಲ್ಲೆ, ಹುಬ್ಬಳ್ಳಿ ತಾಲೂಕು, ಅಂಚಟಗೇರಿ ಗ್ರಾಮದ, ಸರ್ಕಾರಿ ಹಿರಿಯ ಪ್ರೌಢ ಶಾಲೆಯ, 10ನೇ ತರಗತಿ ವಿದ್ಯಾರ್ಥಿನಿ, ಪ್ರಿಯಾ ಅಶೋಕ ಬೆಳಗಲಿ, ಪ್ರದೇಶ ಸಮಾಚಾರಕ್ಕಾಗಿ, ತಮ್ಮ ಅನಿಸಿಕೆ ಹಂಚಿಕೊಂಡಿದ್ದಾರೆ.

<><><>

ಪ್ರಿಯಾ ಅಶೋಕ ಬೆಳಗಲಿ ಧ್ವನಿ 60 ಸೆಕೆಂಡುಗಳು

<><><>

ಕೇರಳ ಗಡಿಯ, ಕಾಸರಗೋಡು ಜಿಲ್ಲೆ, ಬಂದಡ್ಡದ ಪೋಷಕರಾದ, ಐ.ಎಸ್. ಪೂರ್ಣಿಮಾ ಅವರ ಮಕ್ಕಳು, ದಕ್ಷಿಣಕನ್ನಡ ಜಿಲ್ಲೆ, ಸುಳ್ಳ ತಾಲೂಕು, ಕೋಲ್ವಾರು ಗ್ರಾಮದ ಸರ್ಕಾರಿ ಉನ್ನತೀಕರಿಸಿದ ಹಿರಿಯ ಪ್ರಾಥಮಿಕ ಶಾಲೆಯಲ್ಲಿ ಓದುತ್ತಿದ್ದಾರೆ. ಪರೀಕ್ಷಾ ಪೇ ಚರ್ಚಾ ಕಾರ್ಯಕ್ರಮದ ಮೊದಲ ಕಂತನ್ನು ಪೂರ್ಣಿಮಾ ವೀಕ್ಷಿಸಿದ್ದು, ಇಂದು 2ನೇ ಕಂತಿನ ವೀಕ್ಷಣೆಗೆ ಉತ್ಸುಕರಾಗಿದ್ದಾರೆ. ಆಕಾಶವಾಣಿಗಾಗಿ, ತಮ್ಮ ಅಭಿಪ್ರಾಯ ವ್ಯಕ್ತ ಪಡಿಸಿದ್ದಾರೆ.

<><><>

ಪೂರ್ಣಿಮಾ ಐ.ಎಸ್. ಬಂದಡ್ಡ ಧ್ವನಿ 60 ಸೆಕೆಂಡುಗಳು

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(40 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಕಳೆದ 2009 ರಲ್ಲಿ, ಭೌಗೋಳಿಕ ಸೂಚ್ಯಂಕ, ಜಿ.ಐ. ಟ್ಯಾಗ್ ಮಾನ್ಯತೆಪಡೆದಿರುವ, ಕಲಬುರಗಿ ಜಿಲ್ಲೆ, ಕಮಲಾಪುರದ ಕೆಂಪು ಬಾಳೆ ಹಣ್ಣಿನ ಮೌಲ್ಯವರ್ಧನೆಗೆ, ಕ್ರಮ ಕೈಗೊಳ್ಳುವುದು ಅಗತ್ಯ ಎಂದು, ಜಿಲ್ಲಾ ಉಸ್ತುವಾರಿ ಸಚಿವ, ಪ್ರಿಯಾಂಕ ಖರ್ಗೆ, ತಿಳಿಸಿದ್ದಾರೆ. ಎಕ್ಸ್ ಮಾಧ್ಯಮದಲ್ಲಿ ಈ ಮಾಹಿತಿ ನೀಡಿ, ಕಮಲಾಪುರದ ಕೆಂಪು ಬಾಳೆಯನ್ನು, ಕಲಬುರಗಿ ಜಿಲ್ಲೆಯ ರಾಜನಾಳ, ನವಣಿಹಾಳ ಹಾಗೂ ಓಕಳಿ ಗ್ರಾಮದ, ಕೇವಲ 30 ರಿಂದ 40 ಎಕರೆ ಪ್ರದೇಶದಲ್ಲಿ ಮಾತ್ರ ಬೆಳೆಯಲಾಗುತ್ತಿದೆ. ಕಲಬುರಗಿ ಹಾಗೂ ಬೀದರ್ ಮಧ್ಯದ, ಕಮಲಾಪುರದ ಬಸ್ ನಿಲ್ದಾಣದಲ್ಲಿ ಮಾತ್ರ ಮಾರಾಟ ಮಾಡಲಾಗುತ್ತಿದೆ. 12 ಬಾಳೆ ಹಣ್ಣುಗಳಿಗೆ, 200 ರಿಂದ 250 ರೂಪಾಯಿ ಬೆಲೆ ಇದೆ. ಮೌಲ್ಯವರ್ಧಿಸಿದಲ್ಲಿ, ಬೆಳೆಗಾರರಿಗೆ ಹೆಚ್ಚಿನ ಲಾಭ ದೊರೆಯಲಿದೆ, ಎಂದಿದ್ದಾರೆ.

<><><>

ಪ್ರತಿ ವ '೯, ಫೆಬ್ರವರಿ ತಿಂಗಳ, ಎರಡನೇ ಸೋಮವಾರ, ಅಂತಾರಾಷ್ಟ್ರೀಯ ಅಪಸ್ಮಾರ ಜಾಗೃತಿ ದಿನ ಆಚರಿಸಲಾಗುತ್ತದೆ. ಪ್ರಸಕ್ತ 2026ರ ಅಪಸ್ಮಾರ ಜಾಗೃತಿ ದಿನದ ಧ್ಯೇಯ, “ಕಥೆಗಳನ್ನು ಕಾರ್ಯರೂಪಕ್ಕೆ ತರೋಣ, #ಎಪಿಲೆಪ್ಸಿ ಪ್ಲೆಡ್ಜ್” ದೊಂದಿಗೆ, ಲಕ್ಷಾಂತರ ಜನರನ್ನು ಬಾಧಿಸುವ, ಅಪಸ್ಮಾರದ, ನರವೈಜ್ಞಾನಿಕ ಸ್ಥಿತಿಯ ಬಗ್ಗೆ ಜಾಗೃತ ಮಟ್ಟದಲ್ಲಿ, ಅರಿವು ಮೂಡಿಸಲಾಗುತ್ತಿದೆ. ಅಪಸ್ಮಾರ ರೋಗದ ಬಗ್ಗೆ, ಸಮಾಜದಲ್ಲಿರುವ ಕಳಂಕದ ಮನೋಭಾವವನ್ನು ತೊಡೆದು ಹಾಕಿ, ತಿಳಿವಳಿಕೆ ನೀಡಿ, ಉತ್ತಮ ಚಿಕಿತ್ಸೆ ಹಾಗೂ ಆರೈಕೆಯನ್ನು, ಖಾತ್ರಿಪಡಿಸುವ ಬಗ್ಗೆ, ಇಂದಿನ ದಿನ ಮೀಸಲಿದೆ.

<><><>

ಪ್ರಧಾನಮಂತ್ರಿ ಮತ್ಸ್ಯ ಸಂಪದ ಯೋಜನೆಯಡಿ,15 ಲಕ್ಷ ರೂಪಾಯಿ ಧನ ಸಹಾಯ ಪಡೆದ, ಚಾಮರಾಜನಗರ ಜಿಲ್ಲೆ, ಸಂತೇಮರಹಳ್ಳಿ ಹೋಬಳಿಯ, ಗೋಳೇಪುರ ಗ್ರಾಮದ, ಗಾಯತ್ರಿ ಮಂಜುನಾಥಸ್ವಾಮಿ, 10 ಲಕ್ಷ ರೂಪಾಯಿ ವಂತಿಗೆ ಸೇರಿಸಿ, ಒಟ್ಟು 25 ಲಕ್ಷ ರೂಪಾಯಿ ಬಂಡವಾಳ ಹೂಡಿ, ಮೀನು ಕೃಷಿ ಕೈಗೊಂಡು, ಆರ್ಥಿಕವಾಗಿ ಸ್ವಾವಲಂಬಿಯಾಗಿದ್ದಾರೆ. ಮೀನಿನ ತ್ಯಾಜ್ಯವನ್ನು ತಮ್ಮ ಎರಡು ಎಕರೆ ತೆಂಗು, ಅಡಕೆ ಹಾಗೂ ತೋಟಗಾರಿಕಾ ಬೆಳೆಗಳಿಗೆ, ಸಾವಯವ ಪದ್ಧತಿಯಲ್ಲಿ ಬಳಸಿ, ಲಾಭದಾಯಕ ಕೃಷಿ ಕೈಗೊಂಡು, ಮಾದರಿ ಕೃಷಿಕ ಮಹಿಳೆ ಎನಿಸಿದ್ದಾರೆ.

<><><>

ರಾಯಚೂರು ಜಿಲ್ಲೆಯ, ಹಟ್ಟಿ ಚಿನ್ನದ ಗಣಿಗೆ, ಭೇಟಿ ನೀಡಿದ, ಉಪ ಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ, ಘಟಕದ ಮಾಹಿತಿ ಹಾಗೂ ಪ್ರೊಸೆಸಿಂಗ್ ಯಂತ್ರಗಳ ಕಾರ್ಯವನ್ನು ವೀಕ್ಷಿಸಿದರು. ಸರ್ಕಾರದ ಸುಪರ್ದಿಯಲ್ಲಿರುವ, ಹಟ್ಟಿ ಚಿನ್ನದ ಗಣಿಯ ಅಭಿವೃದ್ಧಿ ಕುರಿತು, ಹಟ್ಟಿ ಚಿನ್ನದ ಗಣಿ ಕಂಪೆನಿ ನಿಯಮಿತದ ಅಧ್ಯಕ್ಷರು ಹಾಗೂ ಬೀಳಗಿ ಶಾಸಕ ಜಿ.ಟಿ. ಪಾಟೀಲ, ವ್ಯವಸ್ಥಾಪಕ ನಿರ್ದೇಶಕಿ, ಆರ್. ಶಿಲ್ಪಾ ಅವರೊಂದಿಗೆ, ಸಮಾಲೋಚಿಸಿದರು.

<><><>

ದೇಶದಲ್ಲಿ ಮೊದಲ ಬಾರಿಗೆ, ಹುಲಿ ಯೋಜನೆಫೋಷಣೆಯಾದ, 9 ಕಾಡುಗಳಲ್ಲಿ ಒಂದಾದ, ಬಂಡೀಪುರದಲ್ಲಿ, ಇಂದಿನಿಂದ ಮೂರು ದಿನಗಳ ಕಾಲ, 23 ದೇಶಗಳ ಪ್ರತಿನಿಧಿಗಳು ಪಾಲ್ಗೊಳ್ಳುತ್ತಿರುವ, ಭಾರತದ ಮೊದಲ 'ಅಂತಾರಾಷ್ಟ್ರೀಯ ಬಿಗ್ ಕ್ಯಾಟ್ ಮೈತ್ರಿ ಶೃಂಗಸಭೆ'ಗೆ ಸಜ್ಜಾಗೊಂಡಿದೆ. 2023 ರಲ್ಲಿ, ಪ್ರಧಾನಮಂತ್ರಿ ನರೇಂದ್ರ ಮೋದಿ, ಬಂಡೀಪುರಕ್ಕೆ ಭೇಟಿ ನೀಡಿದ್ದಾಗ, ಅಂತಾರಾಷ್ಟ್ರೀಯ ಬಿಗ್ ಕ್ಯಾಟ್ ಮೈತ್ರಿ - ಐ.ಬಿ.ಸಿ.ಎ.ಗೆ ಚಾಲನೆ ನೀಡಿದ್ದರು. ಹುಲಿ ಯೋಜನೆ ಫೋಷಣೆಯಾದ, 50 ವರ್ಷಗಳಲ್ಲಿ, ಭಾರತ ಕೈಗೊಂಡಿರುವ ಕ್ರಮಗಳ ಬಗ್ಗೆ ಹಾಗೂ ಅನ್ಯ ರಾಷ್ಟ್ರಗಳಲ್ಲಿ ಕೈಗೊಂಡಿರುವ, ಕ್ರಮಗಳ ಮಾಹಿತಿಯನ್ನು ಹಂಚಿಕೊಂಡು, ಸಮಸ್ಯೆ, ಸವಾಲು ಹಾಗೂ ಪರಿಹಾರಗಳ ಚರ್ಚೆ ನಡೆಯಲಿದೆ. 12 ಮತ್ತು 13ನೇ ತಾರೀಖು, ಮೈಸೂರಿನ ನಾಗರಹೋಳೆ ಅಭಯಾರಣ್ಯದಲ್ಲೂ, ಶೃಂಗಸಭೆ ನಡೆಯಲಿದೆ.

<><><>

ಬಾಬಾ ಆಮ್ಲೆ ಎಂದೇ ಖ್ಯಾತರಾದ, ಮುರಳೀಧರ ದೇವಿದಾಸ ಆಮ್ಲೆ, ಮಹಾರಾಷ್ಟ್ರದ ವರೋರಾ ಬಳಿಯ, ಆನಂದವನದಲ್ಲಿ, ಕುಷ್ಠ ರೋಗಿಗಳ ಆರೈಕೆಗಾಗಿ, ತಮ್ಮ ಜೀವನವನ್ನೇ ಮುಡಿಪಿಟ್ಟವರು. ಇಂದು ಅವರ ಪುಣ್ಯತಿಥಿ. ಅನೇಕ ಗಣ್ಯರು ಶ್ರದ್ಧಾ ಸುಮನ ಸಮರ್ಪಿಸಿದ್ದಾರೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ಧಾರವಾಡ ಜಿಲ್ಲೆ, ಶಿರಗುಪ್ಪಿಯಲ್ಲಿ, ಬೆಣ್ಣೆ ಹಳ್ಳದ ಪ್ರವಾಹ ನಿಯಂತ್ರಣ ಕಾಮಗಾರಿಗೆ, ಮುಖ್ಯಮಂತ್ರಿ ಚಾಲನೆ.
- 9ನೇ ಆವೃತ್ತಿಯ, 'ಪರೀಕ್ಷಾ ಪೇ ಚರ್ಚಾ'; ಎರಡನೇ ಕಂತು, ಇಂದು ಬೆಳಿಗ್ಗೆ 10 ಗಂಟೆಗೆ, ಪ್ರಸಾರ.
- ಜಿ.ಐ. ಟ್ಯಾಕ್ ಮಾನ್ಯತೆಪಡೆದ, ಕಲಬುರಗಿ ಜಿಲ್ಲೆ, ಕಮಲಾಪುರದ ಕೆಂಪು ಬಾಳೆಯ ಮೌಲ್ಯವರ್ಧನೆಗೆ, ಕ್ರಮ.
- ಇಂದು, ಅಂತಾರಾಷ್ಟ್ರೀಯ, ಅಪಸ್ಮಾರ ಜಾಗೃತಿ ದಿನಾಚರಣೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>